
Siruvachchur Madhurambika Suprabhatam

సిరువాచ్చూర్ శ్రీమధురకాలికామ్బాసుప్రభాతమ్

Document Information



Text title : MadhurakalikAmba Suprabhatam

File name : madhurakAlikAmbAsuprabhAtam.itx

Category : devii, suprabhAta, dashamahAvidyA

Location : doc_devii

Transliterated by : PSA Easwaran

Proofread by : PSA Easwaran

Latest update : January 15, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 15, 2022

sanskritdocuments.org

సిరువాచ్చూర్ శ్రీమధురకాలికామ్బాసుప్రభాతమ్



॥ శ్రీః ॥

ఓం నమః శ్రీ దక్షిణకాలికాయై ॥

మాతః శ్రీమధురామ్బికామ్బ సిరువాచ్చూర్ రమ్యదేవాలాయే
భక్తానుగ్రహకారణాయ సతతం సింహాధిరూఢే పరే ।
భక్తానాం స్మరణేన తుష్టహృదయే సర్వాపదాం నాశిని
మాతః శ్రీమధురామ్బికే సువిదితే తే సుప్రభాతం శివమ్ ॥ ౧ ॥

శ్రీమచ్ఛక్తిరశక్తిరార్యభగవత్పాదైః సుసమ్భూజితే
తన్మన్తైశ్చ సుమన్త్రితాఖిలజనక్షేమప్రదే యన్త్రకే ।
రాజస్త్రి సకలేష్టమాశు తనుషే మాతేవ వాత్సల్యతః
మాతః శ్రీమధురామ్బికే సులలితే తే సుప్రభాతం శివమ్ ॥ ౨ ॥

త్వం హైమాద్రీసముద్భవాపి చ పునః విన్ధ్యాద్రీవాసా ముదా
శ్రీమద్దక్షిణకాలికేతి సిరువాచ్చూర్ వైజరమ్యాలయే ।
భక్తాభీష్టఫలప్రదే చ నమతాం సర్వార్చిసంహారిణీ
మాతః శ్రీమధురామ్బికే భయహరే తే సుప్రభాతం శివమ్ ॥ ౩ ॥

అష్టాభిశ్చ కరైః సహేతిసుభగైః శత్రుక్షయే దీక్షితే
భక్తానుగ్రహణే వరాభయకరౌ వీరాసనం చాశ్రితే ।
జ్వాలామాలికయా ప్రదీప్తమతులం శూలం కరే బిభ్రతీ
మాతః శ్రీమధురామ్బికే సుమహితే తే సుప్రభాతం శివమ్ ॥ ౪ ॥

కోణానాం త్రితయేన రమ్యసుమహాయన్త్రాలయే దీప్యసే
శక్తీనాం నవభిః సుకోణసుగత్తైర్నికృతైః సంవృతే ।
స్వీయైర్మన్తవరైః సుమన్త్రితమహాయన్త్రాలయే దీప్యసే
మాతః శ్రీమధురామ్బికేఽతిమధురే తే సుప్రభాతం శివమ్ ॥ ౫ ॥

లోకానాం హితకామ్యయా కరుణయా శ్రీకాలి హత్వా రిపూన్
నానారూపధరం మహోగ్రమహిషం శుమ్భం నిశుమ్భం తథా ।

రక్తాక్షం శతరక్తజిహ్వమపరం చణ్డం చ ముణ్డం క్షణాత్
చాముణ్డే శ్రీమధురామ్భికే విజయనే తే సుప్రభాతం శివమ్ ॥ ౬ ॥

త్వం భీతానదితిజాన్ సవాసవముఖాన్ దేవాన్ హి సంరక్షితుం
శక్తీనాం చ గణైః సహైవ సమరే తాన్ చావధీరైత్యకాన్ ।
భూయశ్చాపి భయే సదైవ మనుజాన్ రక్షామి రక్షామి చేతి
ఆసన్దాత్ త్వమసాన్వయః కిల శివే తే సుప్రభాతం శివమ్ ॥ ౭ ॥

వాయుర్వాతి సుశీతలః సుఖకరః శాన్తం నభో వర్తతే
పూషోదేతి ఫలన్తి చైవ తరవః పుష్పన్తి మల్ల్యాదయః ।
ఉద్బుధ్యస్వ శివే కటాక్షయ జనాన్ భక్తాన్ హి రక్షేక్షణే
మాతః శ్రీమధురామ్భికే సహృదయే తే సుప్రభాతం శివమ్ ॥ ౮ ॥

సర్వే భక్తజనాః సదారశిశుకాః సన్నారితేలం ఫలం
తామ్బూలం కమలం సుగన్ధి చ నవం గవ్యం చ గన్ధం కరే ।
ధృత్వా త్వాం ప్రతిపాలయన్తి జగతాం శ్రీమాతరం కాలికాం
మాతః శ్రీమధురామ్భికే సులలితే తే సుప్రభాతం శివమ్ ॥ ౯ ॥

తారానాయకశోభితమకుటే తాపిఞ్చువర్ణోజ్జ్వలే
తార్తీయీకవిలోచనాగ్నిమహితే తామ్బూలపూర్ణాననే ।
మాధ్వీకాదిమహాభిషేకముదితే మాలావిభూషోజ్జ్వలే
మాతః శ్రీమధురామ్భికే శుభకరే తే సుప్రభాతం శివమ్ ॥ ౧౦ ॥

వ్యాదాయైవ విశాలమాస్యమచిరాద్భిత్వా రిపోః చాప్యరః
పీత్వా శోణితమాశు రక్తవదనే రక్తేక్షణే జిహ్వితే ।
తార్తీయీకవిలోచనేన దితిజాన్ యా భస్మసాచ్చాకరోః
మాతః శ్రీమధురామ్భికే విధినుతే తే సుప్రభాతం శివమ్ ॥ ౧౧ ॥

దృష్ట్వా వీర్యమచిన్త్యమద్భుతతమం విస్మాపనీయం సదా
బ్రహ్మ-విష్ణు-మహేశ్వరాదిమసురా యాం తుష్టువుః శ్రీసుమైః ।
సా త్వం విశ్వజనీనవన్యవిభవే హైయజ్గవీనాశయే
మాతః శ్రీమధురామ్భికేఽతిసులభే తే సుప్రభాతం శివమ్ ॥ ౧౨ ॥

ద్వావింశన్మనుభిః సదా సుమహితే శ్రీభద్రకాలీశ్వరీ-
దుర్గా-లక్ష్మి-సరస్వతీత్యభిధయా విఖ్యాతచణ్డిశ్చరి ।
శూలోద్భాసికరామ్బుజే నతజనే సర్వస్వదానోద్యతే

మాతః శ్రీమధురామ్భికే సుసుభగే తే సుప్రభాతం శివమ్ || ౧౩||

సోమే భార్గవవాసరేఽపి సుజనైః నానాదిగన్తాగతైః
త్రైలాభ్యక్తశిరోభిరేవ సతతం సంసేవితాఙ్ఘ్రిద్వయే |

మాతవ్రాణాం చ సుసప్తభిశ్చ నవభిర్దుర్గాదిభిః సంవృతే
మాతర్మృగలకారిణీష్టవరదే తే సుప్రభాతం శివమ్ || ౧౪||

త్వం బాలా త్రిపురా పరా సులలితా ప్రత్యఙ్గిరాః శారదా
వాచామీశ్వరీ చణ్డికా చ బగలా జ్వాలాముఖీ వైష్ణవీ |

లక్ష్మీర్నీలసరస్వతీ చ విజయా-శాకమ్భరీ చాన్నదా
సర్వాస్త్యం మధురామ్భికే విజయసే తే సుప్రభాతం శివమ్ || ౧౫||

కామానామథ పూరణైకసువిధౌ త్వం కామధేనుః శుభే
భక్తైశ్చిన్దితసర్వదానసువిధౌ చిన్తామణిస్త్యం హి నః |

కాఙ్కాపూరణచాతురీ సుమహితః శ్రీకల్పవృక్షః స్వయం
మాతః శ్రీమధురామ్భికేష్టవరదే తే సుప్రభాతం శివమ్ || ౧౬||

సర్వాశ్చర్యమయైకచిత్రచరితే విస్మాపనీయోఽద్య మే
విశ్వారాతివినాశనైకనిపుణే విద్యావయోవర్ధిని |

వేదాన్తప్రతిపాద్యమానవిభవే వివ్రైకజీవాతుకే
మాతః శ్రీమధురామ్భికే భయహరే తే సుప్రభాతం శివమ్ || ౧౭||

సౌమఙ్గల్య-సుభర్తృపుత్రసుఖదే సౌవాసినీపూజితే
సౌన్దర్యైకనిధే సురేన్ద్రవినుతే సౌభాగ్యసంవర్ధిని |

సౌశీల్యాదిగుణప్రదే చ నమతాం సత్సామనస్యప్రదే
మాతః శ్రీమధురామ్భికే శ్రుతినుతే తే సుప్రభాతం శివమ్ || ౧౮||

వీణా-వేణు-మృదఙ్గ-నాట్యముదితే వీణామునీన్ద్రస్తుతే
శ్రీదుర్గాపరసూక్తమన్త్రసులభే వాణీ-రమా-వీజితే |

దుర్గా-లక్ష్మీ-సరస్వతీతి వినుతే కామేశవామాఙ్గకే
మాతః శ్రీమధురామ్భికే సులలితే తే సుప్రభాతం శివమ్ || ౧౯||

దీపం దీపయతీహ యచ్చ సమయే శ్రీసోమవారే పునః
తత్ శుక్రావధి జాఙ్ఘ్రిలత్యతితరాం చైతన్మహత్వం తవ |

తల్లిష్టం చ సుచన్దనం సుకుసుమం యచ్ఛార్పితం పాదయోః
నైవ క్లామ్యతి సర్వశక్తిభరితే తే సుప్రభాతం శివమ్ || ౨౦||

సమ్ప్రాప్తాస్తవ సన్నిధిం హి కృపయా సమ్ప్రాప్నువన్తి ధ్రువం
 చేతోహరి సుసుందరం నిజపతిం విద్యావయోభాస్వరమ్ ।
 సౌమగల్వసమృద్ధిమాశు లలనా విద్యాం చ బాలా ధనం
 సర్వత్రైవ జయం సదా సుమధురే తే సుప్రభాతం శివమ్ ॥ ౨౧॥

కిం వా దుష్కరమమ్భికే తవ పదద్యన్వైకసక్తాత్మనాం
 కిం వా దుర్లభమస్తి తావకమనుం జప్తుః సదా ధ్యాయినామ్ ।
 కిం వా దుర్జయమస్తి రక్తకుసుమైర్నిత్యార్చనాం కుర్వతాం
 మాతః శ్రీమధురామ్భికేష్టవరదే తే సుప్రభాతం శివమ్ ॥ ౨౨॥

దాశ్రీ త్వం నిఖిలాని బైహికసుఖాన్యాత్పప్తి వందారుకే
 దాస్యన్తీ సకలం మనోరథఫలం చాముష్మికం దేహినామ్ ।
 సాలోక్యాదిచతుష్టయం చ సహసా దత్వాఽనుగృహ్లాసి నః
 మాతః శ్రీమధురామ్భికేష్టవరదే తే సుప్రభాతం శివమ్ ॥ ౨౩॥

సూర్యాచన్ద్రమసౌ తథా కుజబుధౌ జీవశ్చ శుక్రశ్శనిః
 రాహుః కేతురభీష్టనిత్యవరదా యోగాశ్చ తారాగణాః ।
 శ్రీకాలీచరణారవిన్దపతితం నో పీడయన్తి ధ్రువం
 శ్రీనిఃశ్రేయసదాయకే సుమధురే తే సుప్రభాతం శివమ్ ॥ ౨౪॥

సర్వేషాం చ మనఃప్రశాన్తిమధునా దత్వాఽనుగృహ్ణీష్య నః
 మాయామోహితజన్తుజాతమధునా విజ్ఞానపూర్ణం కురు ।
 సర్వత్రైవ చకాస్తు భారతతలే శాన్తిః ప్రశాన్తిః సుఖం
 మాతః శ్రీమధురామ్భికే సువరదే తే సుప్రభాతం శివమ్ ॥ ౨౫॥

జ్వాలామాలిని చణ్ణికే సుమధురే సాన్ధ్యాన్తరజ్ఞే సదా
 ఆజ్ఞానాత్ కృతమన్తుజాలమధునా త్వం వై క్షమస్వామ్భికే ।
 నావా సిన్ధుమివాద్య తారయ జనం సంసారవారాన్నిధేః
 మాతః శ్రీమధురామ్భికే సకరుణే తే సుప్రభాతం శివమ్ ॥ ౨౬॥

సామ్రాజ్ఞీపుర(సిరువాచ్చూర్)వాసినీ భగవతీ శ్రీమాధురీ కాలికా
 సుప్రాతః ప్రపఠేదుషస్యపి ముదా యో వా నరః ప్రత్యహమ్ ।
 తం వై రక్షతి సాన్ద్రవైజహృదయా మాతేవ వాత్సల్యతః
 మాతః శ్రీమధురామ్భికే సులలితే తే సుప్రభాతం శివమ్ ॥ ౨౭॥


దేవి త్వాం శరణం గతోఽస్మి సతతం నాన్యా గతిస్త్యాం వినా

త్వం మాతాసి పితా తథైవ సహజో బన్ధుశ్చ పుత్రీ సుతః ।
సర్వస్వం హి మమ త్వమేవ సిరువాచ్చూర్ రాజ్ఞి రక్షేక్షణే
పాహ్యస్మాన్ సకుటుమ్భకాన్ సుమధురే తే సుప్రభాతం శివమ్ ॥ ౨౦॥


సప్తవింశతీసంఖ్యక-సుప్రాతకమలైశ్శుభైః ।
త్వామర్చయామి మధురే ప్రసీద వరదా భవ ॥ ౨౧॥

ఇతి సిరువాచ్చూర్ శ్రీమధురకాలికామ్బాసుప్రభాతం సంపూర్ణమ్ ।

Encoded and proofread by PSA Easwaran

——
Siruvachchur Madhurambika Suprabhatam

pdf was typeset on January 15, 2022

——

Please send corrections to sanskrit@cheerful.com

